



4531CH10

## گنگا

10

اے شان دار گنگا

اے پُر بہار گنگا

گنگوتری سے نکلی کیسی اُچھل اُچھل کر

اور پربتوں سے اُتری پہلو بدل بدل کر


پتھر بہائے تو نے جو راستے میں آئے

کودی بلندیوں سے جلوے عجب دکھائے

اک راہ میں بنائے سو آبشار گنگا

اے شان دار گنگا

اے پُر بہار گنگا





وہ اپنی رَو میں بہنا اُونچے سُرور میں گانا  
چڑیوں کا مست رہنا سُن کر ترا ترانا  
اور وہ جو سُن کے نغمے دیتے تھے داد تجھ کو  
لیتے تھے گودیوں میں جو شاد شاد تجھ کو  
کرتے ہیں یاد تجھ کو وہ کوہسار گنگا


اے شان دار گنگا  
اے پُر بہار گنگا





جنگل پہاڑ چھوڑے ، میدان بسائے تو نے  
اب اور ہی طرح کے ، نقشے جمائے تو نے  
گنگا بہائی ایسی کھیتوں کو بھر دیا ہے  
پودوں کو جان دی ہے ، پھولوں کو زر دیا ہے  
سیراب کر دیا ہے ہر لالہ زار گنگا

اے شان دار گنگا  
اے پُر بہار گنگا





ہیں شہر پیارے پیارے، اکثر ترے کنارے  
تیر تھ ترے کنارے، مندر ترے کنارے  
جل ہے پوثر تیرا مٹی بھی تیری پیاری  
پاکیزگی کی دیوی پاکیزہ ہے تو ساری  
تجھ کو ترے پجاری کرتے ہیں پیار گنگا

اے	شان	دار	گنگا
اے	پُر	بہار	گنگا



مشہور ہو گئی تو ہندوستان کی ماتا  
تجھ میں ہر ایک ہندو اُشان کو ہے آتا  
ہندوستانیوں کی ہمد ہے تو پرانی  
دنیا میں کوئی دریا تیرا نہیں ہے ثانی  
ہے تیرا صاف پانی امرت کی دھار گنگا

اے شان دار گنگا  
اے پُر بہار گنگا

— حفیظ جالندھری







پڑھیے اور سمجھیے



گنگوتری ←.....→ ہمالیہ پہاڑ سے نکلنے والا دریائے گنگا، دریائے گنگا

کے منبع کا نام جو کوہ ہمالیہ میں واقع ہے

داد دینا ←.....→ کسی خوبی یا کمال کی تعریف کرنا

کوہسار ←.....→ پہاڑی جگہ، پہاڑوں کا سلسلہ

زَر ←.....→ سنہراپن، خوب صورتی

سیراب کر دینا ←.....→ ہرا بھرا کر دینا

لالہ زار ←.....→ پھولوں سے لہلہاتا باغ، وہ باغ جہاں ہر طرف سرخ

رنگ کے خاص پھول کھلے ہوں

تیرتھ ←.....→ وہ خاص قابل احترام جگہ یا مندر جہاں لوگ درشن

کے لیے یا ترا کریں



پاک صاف



پوٹر

دوست، رفیق، جان چھڑکنے والا/والی، مہربان



ہمد

سوچیے اور بتائیے



1. اک راہ میں سو آبخار بنانے کا کیا مطلب ہے؟

2. شاعر نے گنگاندی کے کیا کیا فائدے بتائے ہیں؟

3. گنگا جل کو پوٹر کیوں کہا جاتا ہے؟

4. نظم کے ہر بند میں شاعر نے گنگا کو شان دار اور پُر بہار کیوں کہا ہے؟

5. گنگا کے پانی سے لوگ کون کون سے فائدے اٹھاتے ہیں؟



کالم 'الف' اور کالم 'ب' کے صحیح جوڑ ملائیے



ب	الف
سار	شان
شار	کوه
مند	آب
دار	لالہ
زار	عقل

پڑھیے، سمجھیے اور لکھیے



اس نظم میں کئی الفاظ ایسے آئے ہیں، جن کی تکرار (دو دو بار) ہوئی ہے۔  
 جیسے اُچھل اُچھل۔ اسی طرح آپ بھی وہ الفاظ نظم سے تلاش کر کے لکھیے  
 جنہیں دو۔ دو بار کہا گیا ہے۔

_____	_____
_____	_____
_____	_____





درج ذیل مصرعوں میں خط کشیدہ الفاظ کو غور سے پڑھیے

اب اور ہی طرح کے، نقشے جمائے تو نے

گنگا بہائی ایسی کھیتوں کو بھر دیا ہے

خط کشیدہ الفاظ میں 'نقشے جمانا' اور 'گنگا بہانا' دونوں محاورے ہیں۔ آپ

بھی نیچے دیے گئے محاوروں سے جملے بنائیے۔

سر کھپانا

بے پر کی اڑانا

مصرعے مکمل کیجیے



پتھر بہائے تو نے جو \_\_\_\_\_ میں آئے

چڑیوں کا مست رہنا سن کر ترا \_\_\_\_\_

پودوں کو جان دی ہے \_\_\_\_\_ کو زردیا ہے

دنیا میں کوئی دریا تیرا نہیں ہے \_\_\_\_\_

ہے تیرا صاف پانی \_\_\_\_\_ کی دھار گنگا





ندیوں کو آلودگی سے بچانے کے لیے آپ کیا کیا کام کر سکتے ہیں؟ چند جملوں میں لکھیے

---



---



---



---



---

گنگاندی کی تصویر بنا کر کبھ کے میلے کا منظر دکھائیے







### لطیفہ/چٹکلہ



استاد : لفظ 'موسلا دھار' کو جملے میں استعمال کرو۔  
شاگرد : لیکن مجھے 'موسلا دھار' کے معنی نہیں معلوم!  
استاد : 'موسلا دھار' کے معنی ہیں 'بہت تیز'!  
شاگرد : 'کل میں گھر سے موسلا دھار دوڑتا ہوا اسکول پہنچا۔'

### اساتذہ کے لیے ہدایات



- ✱ طلباء کے گروپ میں اس نظم کو تیار کر کے آڈیو میں سنوایا جاسکتا ہے۔
- ✱ گنگاندی کے علاوہ کچھ دوسری نندیوں سے بھی متعارف کرایا جاسکتا ہے۔
- ✱ گنگاندی کی خصوصی اہمیت پر ایک پیرا گراف بھی لکھوایا جاسکتا ہے۔
- ✱ طلباء سے گنگاندی کے عنوان سے لائبریری سے دوسری کچھ نظمیں بھی تلاش کر کے پڑھنے کے لیے کہا جاسکتا ہے۔
- ✱ گنگا کے کنارے جو شہر آباد ہیں، ان پر ایک مباحثہ کروایا جاسکتا ہے۔
- ✱ 'انسانی زندگی پر نندیوں کے اثرات' عنوان سے کلاس میں مباحثہ کروایا جاسکتا ہے۔

